

## प्रेस विज्ञप्ति

विश्व मधुमेह दिवस के अवसर आज दिनांक 14 नवम्बर, 2017 को किंग जार्ज चिकित्सा विश्वविद्यालय के प्रांगण में मधुमेह जागरूकता रैली के साथ विभिन्न कार्यक्रमों का आयोजन किया गया।

मधुमेह रैली का आयोजन मेडिसिन विभाग, केजीएमयू, इंडोक्राइनोलॉजी विभाग, केजीएमयू, यूपीओ चैप्टर एपीओआई तथा आरएसएसडीआई यूपीओ चैप्टर के संयुक्त तत्वाधान में रैली का आयोजन सम्पन्न हुआ। उपरोक्त रैली चिकित्सा विश्वविद्यालय के प्रशासनिक भवन से चलकर, साईटिफिक कंवेशन सेण्टर तक गई। रैली का शुभारंभ मा० कुलपति प्रो० मदनलाल ब्रह्म भट्ट जी कर कमलो द्वारा झण्डा दिखाकर किया गया। इस अवसर पर मा० कुलपति जी ने कहा कि योग एवं आदर्श जीवन शैली को अपना कर डायबिटीज को दूर रखा जा सकता है। प्रो० वीरेंद्र आतम ने कहा कि जंक फूड से परहेज करना चाहिए तथा मोटे अनाजों का सेवन करना चाहिए। कार्यक्रम में डॉ० डी० हिमांशु द्वारा बेहेवियर चेंज थेरेपी के बारे में बताया गया तथा उन्होंने बताया कि इसे अपना कर व्यक्ति स्वस्थ रह सकता है। इस अवसर पर डॉ० के०के० सावलानी, डॉ० एस०एन० शंखवार, सी०एम०एस०, के०जी०एम०यू०, प्रो० ए०के० सिंह, प्रो० नरसिंह वर्मा, प्रो० ए०के० सक्सेना, प्रो० विजय कुमार, एम०एस०, प्रो० मधुकर मित्तल, डा० अनुज महेश्वरी सहित चिकित्सा विश्वविद्यालय के विभिन्न संकायों के संकाय सदस्य एवं छात्र-छात्राएं उपस्थित रहे।

उपरोक्त कार्यक्रम के अलावा इंडोक्राइनोलॉजी विभाग एवं नेत्र रोग विभाग, के०जी०एम०यू० के संयुक्त तत्वाधान में एक निःशुल्क ब्लड शुगर एवं नेत्र जांच शिविर का आयोजन किया गया। जिसमें 347 मरीजों द्वारा नेत्र परीक्षण एवं ब्लड शुगर का परीक्षण किया गया। शिविर में प्रो० अरूण कुमार शर्मा ने कहा कि जिन लोगों के चश्मे का नम्बर बार-बार बढ़ रहा है उन्हें अपने ब्लड सुगर की जांच करानी चाहिए तथा जिन मरीजों को मधुमेह है अगर उन्हें अचानक आंखों की रोशनी कम लगे या चली जाएं तो तुरन्त चिकित्सक को दिखाना चाहिए क्योंकि हो सकता है उनकी आंखों में सुगर की वजह से रक्तस्राव हो गया हो। कार्यक्रम में प्रो० मधुकर मित्तल ने मधुमेह से ग्रसित बड़ों एवं बच्चों की बढ़ती संख्या पर चिंता जताई। प्रो० मित्तल ने मधुमेह से बचाव के उपाय और मधुमेह रोगी कैसे अपने जीवन को खुशहाल रखें इस पर भी चर्चा किया।

प्रो० नरसिंह वर्मा  
संकाय प्रभारी, मीडिया सेल

प्रो० विभा सिंह  
संकाय प्राभारी, मीडिया सेल

डॉ० सुधीर सिंह  
सह-संकाय प्रभारी, मीडिया सेल।